

- वाचले :- 1) मुंबई पोलीस अधिनियम 1951(सुधारणा अध्यादेश) महाराष्ट्र पोलीस अधिनियम 2014 चे कलम 37(1)(3) मधील तरतूदीनुसार
 2) मा. पोलीस अधिक्षक सातारा यांचेकडील पत्र क्रमांक जिविशा -14/प्र.आदेश/2018-1475
 दिनांक 26/02/2018

क्र.डिसी/एमएजी/2/एस.आर/07/2018

जिल्हादंडाधिकारी कार्यालय, सातारा
 सातारा, दिनांक 28/02/2018

आदेश

ज्या अर्थी, मा. पोलीस अधिक्षक सातारा यांचेकडील पत्र क्रमांक जिविशा - १४/प्र.आदेश/२०१८-१४७५ सातारा दिनांक - २६/०२/२०१८ १) सण/उत्सव- सातारा जिल्ह्यात दिनांक ०१/०३/२०१८ रोजी होली, दिनांक ०२/०३/२०१८ रोजी धुलीवंदन, दिनांक ०६/०३/२०१८ रोजी रंगपंचमी असे सण व उत्सव तसेच विविध ठिकाणी लहान व मोठ्या यात्रा व उत्सव होणार आहेत. तरी सदर यात्रा/ उत्सव अनुषंगाने यात्रा कालावधीत कोणताही कायदा व सुव्यवस्था प्रश्न निर्माण होण्याची शक्यता नाकारता येत नाही. 2) छ.शिवाजी महाराज जयंती- दिनांक ०४/०३/२०१८ रोजी छ.शिवाजी महाराज जयंती (तिथीप्रमाणे) साजरी होत आहे. सदर वेळी विविध पक्ष, संघटना, सामाजीक संस्था यांचेकडून छ.शिवाजी महाराज यांचे प्रतिमा पुजन, पुतळा पुजन व मिरवणूक अशा विविध कार्यक्रमाचे आयोजन करणेत येते सदर वेळी कायदा व सुव्यवस्थेचा प्रश्न निर्माण होवू नये यासाठी. 3) छ.संभाजी महाराज बलिदान दिन - सातारा जिल्ह्यात विविध संघटना कडून छ.संभाजी बलिदान मास दिनांक १७/०३/२०१८ पर्यंत पाळण्यात येत आहे. दिनांक ११/०३/२०१८ रोजी संभाजी महाराज बलिदान दिन अनुषंगाने सदर वेळी प्रतिमा पुजन, एकत्र प्रकरणा मंत्र पठन असे कार्यक्रम केले जातात, सदर वेळी कायदा व सुव्यवस्थेचा प्रश्न निर्माण होवू नये यासाठी. 4) तिरंगा प्रतिष्ठान धरणे आंदोलन बाबत- श्रीमती हर्षदा शेडगे यांचे दिनांक २७/७/२०१५ रोजी पासुन धरणे आंदोलन सुरु आहे. सुभाषचंद्र बोस व हुतात्मास्मारकाची उर्वरीत जागा तिरंगा विकास प्रतिष्ठान सातारा यांना मिळावी, तसेच रविंद्र क्षिरसागर व संबंधीत पोलीस यांना निलंबीत करावे तसेच आरोपीस कडक शासन मिळावे या मागणी करीता बेमुदत ठिय्या आंदोलन सुरु आहे. दिनांक १७/८/२०१५ रोजी मा ना.रामराजे नाईक निंबाळकर यांचे गाडीवर चप्पल फेकलेचे कारणावरून सातारा शहर पोलीस ठाणेस गुरनं २२०/१५ म.पो.का. कलम ३७ १) (३)/१३५ प्रमाणे गुन्हा दाखल आहे या अनुषंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही. 5) दलित महिला विकास मंडळ आंदोलन बाबत- श्रीमती ॲड .वर्षा देशपांडे यांचे दिनांक २२/४/२०१७ रोजी पासुन धरणे आंदोलन सुरु आहे. एस.टी.स्टॅन्ड सातारा येथे दलित विकास मंडळातर्फे चालवण्यात येणारे झुणका भाकर केंद्र न्यायालयाच्या आदेशान्वये रिक्त केल्याने त्याचे निषेधार्थ धरणे आंदोलन करत आहे. 6) अतिक्रमण- रस्त्याच्याकडेलाच शासकिय जागेत झालेली अतिक्रमणे सार्वजनिक बांधकाम विभाग यांचे कडून काढली जातात. सदर वेळी स्थानिक नागरिकांकडून अतिक्रमण काढते वेळी जिवित व वित्त हानी होवून कायदा व सुव्यवस्थेचा प्रश्न निर्माण होण्याची शक्यता नाकारता येत नाही. 7) राष्ट्रीय महामार्ग क्रमांक ४- राष्ट्रीय महामार्ग क्रमांक ४ चे सहापदरीकरण अदयाप सातारा जिल्ह्यात पूर्ण झाले नाही. सदर सहापदरीकरणाचे काम अत्यंत संथ गतीने चालू आहे. तसेच कामाचा दर्जा नित्कृष्ट स्वरूपाचे असल्याचे कारणावरून रस्त्यावरील अपघाताचे वेळी जनतेत राग धुसमुसत असतो. या कारणावरून जनता, राजकीय पक्ष, समाजसेवक, स्वयंसेवी संस्था आक्रमक होवून विविध प्रकारची आंदोलने राष्ट्रीय महामार्ग क्रमांक ४ वर करू शकतात. तसेच सहापदरीकरण पूर्ण झालेल्या ठिकाणी काही हॉटेल व्यवसायीकांनी लेन कटींग करून उपरस्तातयार केला आहे. सदर ठिकाणी कंपाऊड घालणेसाठी राष्ट्रीय राज्यमहामार्ग मंडळाने पोलीस संरक्षण मागीतले आहे: सदर मुद्द्यावरून कायदा व सुव्यवस्था प्रश्न निर्माण होण्याची शक्यता नाकारता येत नाही. 8) उपोषण/आत्मदहन- सातारा जिल्ह्यात नागरिक विविध मागण्यासाठी, विकास कामांसाठी, तसेच इतर कारणांसाठी वेळोवेळी मा. जिल्हाधिकारी कार्यालय सातारा व सर्व तहसिलदार कार्यालये व इतर शासकिय कार्यालयांसमोर उपोषण व आत्मदहन करीत असुन त्यांना

पोलीस व जिल्हा प्रशासनाच्या वतीने वारंवार परावृत्त करण्याचा प्रयत्न केला जातो तरी सदर उपोषण व आत्मदहन कालावधी मध्ये कायदा व सुव्यवस्था प्रश्न निर्माण होण्याची शक्यता नाकारता येत नाही. 9) आरक्षण/आंदोलन. राज्यात मराठा, मुस्लीम तसेच धनगर समाजास आरक्षण मिळावे या करीता विविध राजकीय पक्षांच्या वतीने विविध सभा/कार्यक्रमाचे वेळी आरक्षण अनुषंगाने वक्तव्य केली जात आहेत. या पाश्वर्भुमीवर मराठा, तसेच धनगर समाजाचे नेतृत्वांकडून आरक्षणाच्या मागणीसाठी राज्यभर आंदोलन करण्याचा इशारा दिलेला आहे. याचाच भाग म्हणुन जिल्ह्यातील मराठा तसेच इतर विविध संघटना व धनगर समाज संघटना यांच्या वतीने आरक्षणबाबत आंदोलने करण्याची शक्यता आहे. 10) रयत क्रांतीसंघटना व स्वाभिमानी शेतकरीसंघटना - रयत क्रांती संघटनेचे मा. श्री सदाभाऊ खोत कृषी राज्यमंत्री तथा सह पालकमंत्री सातारा जिल्हा हे सोलापुर जिल्हा दौऱ्यावर असताना दिनांक २४/०२/२०१८ रोजी मोजे रिधोरे ता. माळा जि. सोलापुर येथे त्यांच्या मोठार ताफ्यावर एका तरुणाने दगडफेक केली. सदर घटनेच्या अनुषंगाने रयत क्रांती संघटना व स्वाभिमानी शेतकरी संघटना या दोन्ही संघटनाच्या वतीने एकमेकांविरुद्ध गुन्हे दाखल करण्यात आलेले आहेत. सदर घटनेचे पडसाद सातारा जिल्ह्यात उमटून सदर कालावधी मध्ये कायदा व सुव्यवस्था प्रश्न निर्माण होण्याची शक्यता नाकारता येत नाही. 11) सुरुची बंगला सातारा वाद - दिनांक ०५/१०/२०१७ रोजीचे रात्री सातारा शहर मध्ये आणेवाडी टोलनाका व्यवस्थापन बदलावरून मा.खा.छ.उदयनराजे भोसले व आ.श्री.शिवेंद्रराजे भोसले यांचे दोघांचे सर्वथकामध्ये गाडयांची तोडफोड, मारामारी होवुन सातारा शहरामध्ये कायदा व सुव्यवस्थेचा प्रश्न निर्माण होवुन मोठ्या प्रमाणात तणाव निर्माण झाला. दोन्ही गटाकडुन एकमेका विरोधात विविध पोलीस ठाणेत गुन्हे दाखल करण्यात आलेले आहेत. सदर घटनेच्या अनुषंगाने दोन्ही गटाकडुन संपुर्ण सातारा जिल्हा व शहरामध्ये भविष्यात कायदा व सुव्यवस्था प्रश्न निर्माण होण्याची शक्यता नाकारता येत नाही. 12) आनेवाडी टोलनाका - सातारा जिल्ह्यात राष्ट्रीय महामार्ग -०४ वरील मोजे आनेवाडी ता.वार्ड गावाचे हृदीत टोलनाका असुनसदर टोलनाक्याचे व्यवस्थापन हस्तांतरणावरून स्थानिक लोकांचे मध्ये असंतोष असुन आनेवाडी टोल नाक्यावरून वारंवार वाद निर्माण होत आहेत. सदर बाबत मा.खा.छ.उदयनराजे भोसले व आ.श्री.शिवेंद्रराजे भोसले यांचे दोघांचे सर्वथकामध्ये मोठ्या प्रमाणात राडा होवुन सातारा शहरामध्ये कायदा व सुव्यवस्थेचा प्रश्न निर्माण होवुन मोठ्या प्रमाणात तणाव निर्माण झाला. दोन्ही गटाकडुन एकमेका विरोधात विविध पोलीस ठाणेत गुन्हे दाखल करण्यात आलेले आहेत सदर घटनेच्या अनुषंगाने दोन्ही गटाकडुन संपुर्ण सातारा जिल्हात धुसफुस चालु असुन भविष्यात कायदा व सुव्यवस्था प्रश्न निर्माण होण्याची शक्यता नाकारता येत नाही. 13) मराठा क्रांती मोर्चा- "एक मराठा लाख मराठा" अशी घोषणा देवुन संपुर्ण महाराष्ट्र राज्यातील मराठा समाजाने कोपडी जि.नगर येथील बलात्कार व हत्याकांडातील दलित पिडीतांना न्याय मिळवा, आरोपींना फाशीची शिक्षा व्हावी, अन्द्रासिटी कायदा मध्ये बदल करावा, मराठ्यांना आरक्षण मिळावे याकरीता मोठ्या प्रमाणात भव्य मोर्चे राज्यभर काढण्यात आले. सदर घटनेच्या अनुषंगाने सातारा जिल्ह्यातही मोर्चे निघाले असुन वरील मुददयावरून संपुर्ण सातारा जिल्ह्यात कायदा व सुव्यवस्था प्रश्न निर्माण होण्याची शक्यता नाकारता येत नाही. 14) भिमा-कोरेगाव प्रकरण- दिनांक ०५/०५/२०१८ रोजी मोजे- पेरणे फाटा ता. हवेली जि. पुणे येथे शौर्य विजय स्तंभास दलित बांधवांच्या वतीने मानवंदना देण्याचा कार्यक्रम आयोजित करण्यात आला होता सदर मानवंदना कार्यक्रमामध्ये दलित व सर्वण समाजाच्या गटामध्ये राडा होवुन दोन गटामध्ये दगडफेक, तोडफोड, जाळपोळ अशा घटना घडुन कायदा व सुव्यवस्था प्रश्न निर्माण झाला. सदर भिमा-कोरेगाव घटनेच्या अनुषंगाने पडसाद सातारा जिल्ह्यात उमटून जिल्ह्यात आयोजीत विविध आंदोलनात्मक कार्यक्रमादरम्यान १२ दखलपात्र व १ अदखलपात्र गुन्ह्याची नोंद विविध पोलीस ठाणेत झालेली आहे. अद्यापही सदर भिमा कोरेगाव घटनेच्या अनुषंगाने आंदोलनात्मक कार्यक्रम होत आहेत, व पुढे ही अशी आंदोलने विविध पक्ष/संघटना यांचेकडून होणेची शक्यता नाकारता येत नाही, या घटने मुळे दलित व सर्वण समाजामध्ये तणावाचे वातावरण आहे. अशा वेळी कायदा व सुव्यवस्थेचा प्रश्न निर्माण होवू नये या साठी. 15) श्रमिक मुक्ती दल - श्रमिक मुक्ती दल संघटनेच्या वतीने धरणग्रस्तांचे विविध मागण्या अनुशंगाने सातारा जिल्ह्यात विविध ठिकाणी निरनिराळ्या प्रकारची आंदोलने करीत असतात. 16) शेतकरी संघटना - सातारा जिल्ह्यात स्वाभिमानी शेतकरी संघटना बळीराजा शेतकरी संघटना व इतर शेतकरी संघटना या शेतक-यांच्या विविध मागण्यासाठी

निरनिराळ्या प्रकारचे आंदोलने करीत असतात. बहुतांशी या आंदोलनात हिंसक घटना या पुर्वी घडलेल्या आहेत. सदर अनुषंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही. 17) परिक्षा-सातारा जिल्ह्यात सदर कालावधी मध्ये माध्यमिक, उच्च माध्यमिक शाळांच्या परिक्षा सुरु होणार असल्याने सदर अनुषंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही.

सातारा जिल्ह्यात कोणताही अनुचित प्रकार घडू नये, तसेच कायदा व सुव्यवस्था आबाधित रहावी यासाठी दिनांक ०१/०३/२०१८ रोजी चे ०७.०० वा ते दिनांक १५/०३/२०१८ चे २४.०० वापर्यत संपूर्ण सातारा जिल्ह्यात महाराष्ट्र पोलीस अधिनियम १९५१ चे कलम ३७(१) अन्वये शस्त्रबंदी व सदरच्या कायद्याचे कलम ३७(३) अन्वये जमावबंदी आदेश लागू होणेस विनंती आहे. सदर आदेशाचे कलम ३७ (३)(३) मधुन या कालावधीत शांतता पूर्ण साजरे होणारे सण, उत्सव, यात्रा या प्रकारचे कार्यक्रम वगळण्यास विनंती केलेली आहे.

त्याअर्थी, मी सचिन बारवकर, अपर जिल्हादंडाधिकारी, सातारा मला मुंबई पोलीस अधिनियम 1951 (सुधारणा अध्यादेश) महाराष्ट्र पोलीस अधिनियम 2014 चे कलम 37(1)(3) अन्वये प्राप्त अधिकारास अधिन राहून संपूर्ण सातारा जिल्ह्यात जमावबंदी व शस्त्रबंदी आदेश संपूर्ण सातारा जिल्ह्यात सण, यात्रा व उत्सवाचे कार्यक्रम वगळून दिनांक 02/03/2018 रोजीचे 00.00 ते दिनांक 15/03/2018 चे 24.00 वाजे पर्यंत शस्त्र बंदी व जमावबंदी आदेश जारी करीत आहे.

वरील कालावधीत खालील कृत्ये करणेस मनाई करीत आहे.

अ) शस्त्र, सोटे, तलवारी, भाले, बंदूका, सु-या, काठ्या किंवा शारीरीक इजा करणेसाठी वापरात येईल अशी कोणतीही वस्तु बरोबर नेणे.

आ) कोणताही दाहक पदार्थ किंवा स्फोटक पदार्थ बरोबर नेणे.

इ) दगड किंवा अस्त्र, सोडावयाची अस्त्र, फेकावयची हत्यार किंवा साधणे बरोबर घेणे, जमा किंवा तयार करणे.

ई) व्यक्तीची अगर प्रेते किंवा त्यांचे प्रतिमाचे प्रदर्शन करणे.

३) सार्वजनिक रितीने घोषणा करणे, गाणी म्हणणे किंवा वाटू वाजवणे, सभ्यता अगर निती या विरुद्ध असतील अशी किंवा राज्याची असतील अशी किंवा राज्याची शांतता धोक्यात येईल असे प्राधिका-यास वाटेल अशी भाषणे करणे हावभाव करणे सोंग आणणे अशी मनाईचे उल्लंघन करून जर कोणताही इसम अशी कोणतीही वस्तु बरोबर घेवून जाईल किंवा कोणत्याही जिन्नस किंवा वस्तु तयार करणे वस्तु बरोबर घेवून जाईल किंवा कोणताही जिन्नस दाहक पदार्थ किंवा अस्त्र जवळ बाळगतील तर तो कोणत्याही पोलीस अधिका-याकडून निशस्त्र केले जाणेस किंवा दाहक पदार्थ किंवा स्फोटक पदार्थ पदार्थ, स्फोटक पदार्थ किंवा क्षेपणास्त्र त्यांच्याकडून जप्त केले जाण्यास पात्र असेल आणि अशा त-हेणे जप्त केलेली वस्तु दाहक अधिकारान्वये सार्वजनिक सुव्यवस्था राखणेसाठी कोणत्याही जमवास किंवा मिरवणूकीस वरील कालावधीत व कार्यक्षेत्रात या आदेशान्वये मनाई करीत आहे.

मुंबई पोलीस अधिनियम 1951 (सुधारणा अध्यादेश) महाराष्ट्र पोलीस अधिनियम 2014 चे कलम 37(1)(3) मधील या हुक्माच्या तरतुदी खालील नमुद केलेल्या इसमाना लागू होणार नाही.

१. शासनाची सेवा करणारे किंवा नोकरी करणेच्या कामी ज्यांच्या वरीष्ठांनी निर्दीष्ट केलेवरून अगर त्यांना कर्तव्याच्या स्वरूपामुळे अशी खंड १ मध्ये उल्लेखलेल्या पैकी वस्तु धारण करणे किंवा देणे आवश्यक आहे.

२. ज्यांना ज्यांना शारीरीक दुर्बलतेच्या कारणावरून जिल्हादंडाधिकारी अगर त्यांना प्राधिकृत केलेले अधिका-याना लाठी किंवा काठी वापराणेस परवानगी दिली असेल अशी व्यक्ती.

३. सदरचा आदेश यात्रा, धार्मिक कार्य, लग्न विधी कार्य तसेच अत्यविधी कार्यास लागू होणार नाही.

४. ज्या लोकांना शांततेचा मार्गाने एकत्र जमून कोणताही कार्यक्रम साजरा करावयाचा असेल त्याचवेळी पोलीस अधिकारी, संबंधित उपविभागीय पोलीस अधिकारी, तसेच संबंधित पोलीस स्टेशनचे प्रभारी पोलीस निरिक्षक यांची आगावू परवानगी घेतली असेल तर त्यांना सदरचा आदेश लागू होणार नाही. सदरचा आदेश हा माझ्या सही शिक्यानिशी दिनांक 28/02/2018 रोजी काढण्यात आला आहे.



सही/---
सचिन बारवकर
अपर जिल्हादंडाधिकारी सातारा

- प्रत :- पोलीस अधिकारी सातारा यांचेकडे माहितीसाठी व पुढील योग्य त्या कार्यवाहीसाठी अग्रेषीत.
- प्रत :- उपविभागीय दंडाधिकारी ----- यांचेकडे माहितीसाठी व पुढील योग्य त्या कार्यवाहीसाठी रवाना.
- प्रत :- उपविभागीय पोलीस अधिकारी ----- यांचेकडे माहितीसाठी व पुढील योग्य त्या कार्यवाहीसाठी रवाना.
- प्रत :- कार्यकारी दंडाधिकारी ----- यांचेकडे माहितीसाठी व पुढील योग्य त्या कार्यवाहीसाठी.
- प्रत :- सर्व पोलीस ठाणे प्रभारी अधिकारी, ----- पोलीस स्टेशन यांचेकडे माहितीसाठी व पुढील योग्य त्या कार्यवाहीसाठी रवाना.
- प्रत :- जिल्हा माहिती अधिकारी सातारा यांचेकडे स्थानिक वृत पत्रामध्ये प्रसिद्धी साठी.
- प्रत :- जिल्हा सूचना विज्ञान अधिकारी सातारा यांचेकडे शासकीय संकेत स्थळावर प्रसिद्धी साठी.
- प्रत :- मॅनेजर येरवडा प्रिटींग प्रेस पुणे यांचेकडे राजपत्रात प्रसिद्धी साठी.
स्थळपत्रिवर मा. अपर जिल्हादंडाधिकारी सो, }
यांची स्वाक्षरी असे.

अपर जिल्हादंडाधिकारी सातारा करिता